



# KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: [info@gozocathedral.org.mt](mailto:info@gozocathedral.org.mt) • [www.gozocathedral.org.mt](http://www.gozocathedral.org.mt)

Hinijiet: Filgħodu Tnejn/Erbgħa/Gimgha: Mit-8:30am - 10:30am, Filgħaxija: Mit-Tnejn sal-Gimgha: Mill-5:00pm - 7:00pm

Arċ Mons. Ġ Attard 9984 7099/21566988(Dar) • [monsjosephattard@gmail.com](mailto:monsjosephattard@gmail.com) • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479



## ESPERJENZA LI MA NINSIEHA QATT JIKTEB L-ABBATI MATTHEW AZZOPARDI

Nhar is-7 ta' Awissu sebaħ il-jum li fih kelli nsiefer lejn Ruma sabiex nqatta ħmistax-il ġurnata nservi ta' abbati fil-Bażilika ta' San Pietru. Konna grupp ta' dsatax, erba' Għawdxin u l-bqija Maltin. L-Għawdxin l-oħra kienu Luke Grech mill-Knisja tal-Kapuċċini, Andrew Mizzi mill-paroċċa ta' Kerċem u Paul Parnis mill-paroċċa tal-Munxar. Biex wieħed jintgħazel kellu jagħmel eżami speċjali u wara jattendi għal seba' laqgħat f'Malta.

Jakkumpanjana minn Għawdex kellna wkoll lis-Seminarista Samuel Grech. F'Malta sibna jistennewna lil shabna Maltin flimkien ma' Dun Frans Bonnici. Ġewwa Fiumicino sibna wkoll jistennewna lil Fr Daniel li jaħdem il-

Libja flimkien ma' żewġ abbatini oħra mill-Gabon. Il-coach minnufih ħaditna għall-Preseminario San Pio X, fejn kellna noqgħodu għal dawk il-ħmistax. Ftir wara Dun Frans beda jdawwarna mal-Bażilika u jqassmilna x-xogħol.

Matul din il-qagħda tiegħi ġewwa l-Vatican kelli diversi esperjenzi. Ta' kull filgħodu, għal ħabta tas-sitta u nofs konna nkunu ġewwa l-Bażilika, min jixgħel l-altari, min ilesti l-kalċijiet, u min jipprepara l-impullosi. Imbagħad jibdeu deħlin l-qassisin li jkunu jridu jqaddsu ġewwa l-Bażilika ta' San Pietru. Dawn normalment kienu jkunu fuq btala u għalhekk kienu jkunu barranin bħalna. Aħna konna nkunu pronti sabiex ngħinuhom jilbsu u nohorgu magħhom ngħinuhom fil-quddies.

Kelli esperjenza unika li ngħin quddies Tredentina (bil-Latin) fuq l-altar ta' San Girgor il-Kbir. Esperjenza oħra kienet meta ġie Fr. Michael Curmi jqaddes quddies bil-Malti fuq l-altar ta' San Girgor. Aħna l-erba' Għawdxin tajna sehem lkoll f'din il-quddies. Kelli x-xorti wkoll li ngħin quddies maċ-Ċeremonier tal-Papa Ġwanni Pawlu II fuq l-altar Pollakk, fil-Kripta.

Kont nitbissem meta ngħaddi minn hdejn is-Swiss Guards fejn ix-xatba tal-Bażilika u dawn kienu jiddritaw u jsellmu b'idhom qisni xi ras kbira!!

Għalkemm nhar Santa Marija kont mbiegħed mill-paroċċa tiegħi, il-pontifikal solenni, msebbaħ mil-kant Gregorjan huwa uniku tassew. U xi ngħidu għal-Lawdi u l-Għasar! Dak in-nhar, fil-Bażilika ma kienx hemm fejn taqa' labra.

Nhar Santa Marija, wara l-Pontifikal kellna sorpriża sabiħa, aħna l-abbatini Għawdxin għaliex ċemplilna l-Eċċellenza Tiegħu Mons Mario Grech u kellem lilna l-erba' privatament. Apprezzajna ħafna għaliex nafu kemm l-isqof tagħna jkun mħabbat speċjalment nhar Santa Marija.

Matul dawn il-ħmistax, morna nżuru diversi postijiet storiċi bħal Foro Romano, l-Kolossew, Tivoli, z-Zoo, San Paolo Fuori le Mure u San Giovanni Laterano.

Dun Frans ħaseb ukoll sabiex ngħamlu xi attivitajiet li nieħdu gost bihom bħal futbol, volleyball, żjara fil-ġonna tal-Vatican, u ċiklizmu f'Villa Borghese.

Morna wkoll għal udjenza tal-Papa fil-Castel Gandolfo fejn il-Papa sellmilna bħala '*chiericetti da Malta*'. Ftir wara niżel ikellimna Mons. Alfred Xuereb, is-Segretarju Privat tal-Papa.

Il-ħmistax-il ġurnata taru, però l-memorji jibqgħu mnaqqxin f'qalbi għaliex naf li din hija esperjenza unika fejn f'dawn il-jiem għamilt ħafna ħbieb ġodda. Is-servizz li ilni ngħati bħala abbati fil-paroċċa tiegħi tal-Katidral għinni biex din il-qagħda tiegħi ġewwa l-Vatican tkun faċli ħafna u bla xkiel ta' xejn. Dan huwa frott tas-superjuri tagħna l-abbatini li b'dedikazzjoni u paċenzja jħarguna kuljum biex is-servizz tagħna jkun tassew eżemplari u kif jixraq ġewwa l-maqdes Tiegħu.

♦ **ĠBIR B'RISQ IL-FESTI ESTERNI:** Infakkruk om li l-ġbir kollu li jsir waqt il-quddies tas-Sibt filgħaxija u matul il-ġurnata tal-Ħadd imorru b'risq il-festi esterni ta' Santa Marija. Għalhekk nitolbukom sabiex tkunu ġenerużi fl-offerti tagħkom.

♦ **FESTA TAT-TWELID TAL-VERĠNI MARIJA:** Nhar it-Tlieta li ġejja l-Knisja tfakkar it-Twelid tal-Verġni Marija kif ukoll it-tmiem tal-Assedju l-Kbir li ġara f'pajjizna fis-sena 1565. F'dan il-jum speċjali għal pajjizna l-hin tal-quddies ikun bħal nhar ta' Ħadd. Tajjeb li niċcelebraw dan il-jum ta' radd il-ħajr permezz tal-quddies.

♦ **STQARRIJA MILL-UFFIĊĠJU PARROKKJALI:** L-Uffiċċju Parrokkjali jixtieq jiskuża ruħu ħafna ma żewġ familji bl-iżball li sar meta bi żvista ssemmiet okkażjoni ta' tiegħ li fil-fatt ma' sarx. L-Uffiċċju jiskuża ruħu mill-ġdid ma' dawn iż-żewġ familji u jiddispaċih ta' kull inkonvenjent li seta' nqala'.

06.09.09 4.45am,5.45am Mikelina Cutajar, 6.45am Bertu Farrugia, 7.45am Francis Agius, 10.30am Carmen Camilleri, 12.00pm Adrian Agius, 5.00pm Joseph Grech, 6.00pm Frankie u Mikelina Zammit, 7:15pm John Rapa.

07.09.09 5.30am,6.15am,7.30am,8.00am,6.00pm Ġuzepp u Marija Attard, 7.15pm Govann u Carmelo Buttigieg.

08.09.09 4.45am,5.45am,6.45am,7.45am,10.30am,12.00pm Sherin Schembri, 5.00pm Ġuzeppi Debattista, 6.00pm Feliċ u Katerin Vella, 7.15pm Ġuzepp u Ursola Formosa u Familja Camilleri.

09.09.09 Il-quddies kollu jkun skond l-intenżjoni ta' Ġuzepp u Marija Borg

10.09.09 Il-quddies kollu jkun għall-erwieħ ta' Ġemma Carabott

11.09.09 Il-quddies kollu jkun għall-erwieħ ta' M'Antonia Grima

12.09.09 Il-quddies kollu jkun għall-erwieħ ta' M'Antonia Grima

*Grassi*

Lil Maryrose Grech li ħallset l-ispejjes tal-bullettin ta' din il-gimgha b'suffraġju tal-għażiż missierha Tony Grech u l-membri mejtin tal-istess familja.